



## Stqarrija għall-istampa

Il-Lussemburgu, it-22 ta' Ottubru 2015

### Il-Qtugħ Illegali tas-Siġar: "L-Ewropa għandha tirrangja s-sitwazzjoni interna tagħha," jgħidu l-Awdituri tal-UE

It-trattament tal-qtugħ illegali tas-siġar huwa kruċjali għall-kontroll tat-tibdil fil-klima permezz tat-tnaqqis ta' emissjonijiet tal-karbonju fl-atmosfera. Il-ħarsien tas-siġar huwa wieħed mill-aħjar modi ta' kif nistgħu ngħinu lill-ambjent. Għaldaqstant, il-Pjan ta' Azzjoni innovattiv imniedi mill-Kummissjoni fl-2003 kien inizjattiva li ntlagħget tajjeb. Madankollu, 12-il sena wara, ir-riżultati f'livell kumplessiv huma fqar ħafna, skont rapport gdid li nħareġ mill-Qorti Ewropea tal-Awdituri.

*"Erba' pajjiżi (il-Greċja, l-Ungerija, ir-Rumanija u Spanja) għadhom ma implimentawx bis-sħiħ ir-Regolament tal-UE dwar l-Injam, li ġie introdott bħala prevenzjoni kontra d-dħul ta' injam illegali fis-suq tal-UE. Billi l-katina ta' kontroll hija b'saħħitha biss daqs l-aktar ħolqa dgħajfa tagħha fis-suq uniku, l-injam illegali xorta waħda jista' jiġi importat fl-UE permezz ta' dawn l-erba' pajjiżi. Min-naħa l-oħra, l-Ewropa ppromwoviet skema ta' liċenzjar biex tiżgura li pajjiżi madwar id-dinja li jipproduċu l-injam jesportaw biss injam li jkun legali. Qabel kollox, l-UE għandha tirrangja s-sitwazzjoni interna tagħha u tagħti eżempju billi tittratta l-qtugħ illegali tas-siġar u l-kummerċ f'injam li jkun inħasad illegalment"* **iddikjara s-Sur Karel Pinxten, Membru tal-Qorti tal-Awdituri responsabbli għal dan ir-rapport.**

L-Awdituri tal-UE eżaminaw l-effettività tal-aspetti prinċipali tal-Pjan ta' Azzjoni tal-UE dwar Infurzar tal-Liġi, Tmexxija u Kummerċ fis-Settur Forestali (FLEGT). Taħt il-Pjan ta' Azzjoni, ġew allokat EUR 300 miljun lil 35 pajjiż bejn l-2003 u l-2013. Żewġ pajjiżi, l-Indoneżja u l-Ghana, għamlu passi kbar u tajbin lejn il-liċenzjar komplet għall-injam tagħhom. Iżda ingenerali l-progress mexa bil-mod ħafna, u ħafna pajjiżi sabuha diffiċli biex jегħlbu l-ostakli għall-governanza tajba. Fit-12-il sena minn meta l-Kummissjoni introduċiet il-Pjan ta' Azzjoni, ebda pajjiż sieħeb ma kiseb liċenzjar li kien kompletament approvat (FLEGT).

In-nuqqas ta' ppjanar adegwat mill-Kummissjoni, flimkien man-nuqqas ta' prijoritajiet ċari għall-finanzjament favur pajjiżi li jipproduċu l-injam, kienu fatturi importanti li kkontribwew għal dan in-nuqqas ta' progress.

L-awdituri jirrakkomandaw li l-Kummissjoni għandha:

- tistipula objettivi ċari u l-mezzi ta' kif dawn jistgħu jintlaħqu.

*L-iskop ta' din l-istqarrija għall-istampa huwa li jingħataw il-messagġi prinċipali tar-rapport speċjali adottat mill-Qorti Ewropea tal-Awdituri.*

*Ir-rapport sħiħ jinsab fuq [www.eca.europa.eu](http://www.eca.europa.eu)*

## ECA Press

Mark Rogerson – Kelliem

T: (+352) 4398 47063

M: (+352) 621 55 30 63

Damijan Fišer – Uffiċjal għall-Istampa

T: (+352) 4398 45410

M: (+352) 621 55 22 24

12, rue Alcide De Gasperi - L-1615 Luxembourg

E: [press@eca.europa.eu](mailto:press@eca.europa.eu)

@EUAuditorsECA

Youtube: EUAuditorsECA

[eca.europa.eu](http://eca.europa.eu)

- talloka r-rizorsi tagħha f'dawk il-pajjiżi li jipproduċu l-injam fejn dawn ikollhom l-akbar impatt.
- tiżgura li r-Regolament dwar l-Injam jiġi implimentat bis-sħiħ fl-Istati Membri kollha.
- tintroduċi valutazzjoni robusta u proċeduri ta' rappurtar biex iżomm kont tal-inizjattiva.
- tagħmel użu minn korpi taċ-ċertifikazzjoni privati li għandhom reputazzjoni tajba.

### Noti lill-Edituri

Minbarra l-effetti dannużi ħafna tiegħu fuq l-ambjent, il-qtugħ illegali tas-siġar u l-kummerċ assoċjat iwasslu għal telf ta' bijodiversità, jaffettwaw l-għajxien ta' abitanti tal-foresti b'mod negattiv, jalimentaw il-korruzzjoni u jimminaw l-istat tad-dritt. Huma jcaħħdu wkoll lill-gvernijiet minn dħul li huwa meħtieġ ħafna.

**Fir-rigward tal-impatt ambjentali tiegħu, it-tnaqqis tal-qtugħ illegali tas-siġar huwa metodu effiċjenti ħafna ta' tnaqqis tal-emissjonijiet tal-karbonju, meta mqabbel ma' politiki oħra dwar il-klima bħall-promozzjoni ta' enerġija rinovabbli.**

Għaldaqstant, il-proposta tal-Kummissjoni għal Pjan ta' Azzjoni tal-UE dwar infurzar tal-liġi, tmexxija u kummerċ fis-settur forestali (FLEGT), li nħarġet fl-2003 biex tiġi ttrattata l-problema tal-qtugħ illegali tas-siġar u l-kummerċ relatat, kienet inizjattiva milqugħa tajjeb u ambizzjuża ħafna. Il-pedament tal-pjan ta' azzjoni huwa ftehim bilaterali bejn l-UE u pajjiż li jesporta l-injam – il-ftehim ta' sħubija volontarju (VPA) tal-FLEGT – li jimpenja lill-pajjiż esportatur biex jinnegozja biss prodotti ta' injam li jkun inħasad legalment.

Madankollu, matul il-perjodu tal-Pjan ta' Azzjoni, il-Kummissjoni ma fasslitx pjan ta' hidma xieraq b'objettivi u stadji importanti ċari u b'baġit iddedikat. L-assistenza lill-pajjiżi li jipproduċu l-injam ma ngħatatx skont kriterji ċari, u l-impatt tal-għajnuna tnaqqas minħabba fl-għadd kbir ta' pajjiżi jikkompetu għall-assistenza. Il-livell ta' progress fil-pajjiżi kkonċernati kien ivarja b'mod konsiderevoli. Iżda ħafna ħadu biss passi żgħir lejn il-liċenzjar komplet. L-Indonezja introduċiet sistema ta' liċenzjar proprja tagħha u tittama li tkun eliġibbli għal-liċenzjar komplet tal-FLEGT fil-futur qarib. Ġie nnutat ukoll progress konsiderevoli fir-rigward tal-liċenzjar komplet fil-Ghana. Madankollu, ebda pajjiż għadu ma ssodisfa l-kundizzjonijiet għal-liċenzjar komplet tal-FLEGT.

Ir-regolament tal-UE dwar l-injam għall-prevenzjoni tal-importazzjoni jew it-tqegħid ta' injam illegali fis-suq tal-UE ma ġiex adottat qabel l-2010, u daħal fis-seħħ fl-2013. L-implimentazzjoni fl-Istati Membri mxiet bil-mod u fiż-żmien tal-awditu, sitt pajjiżi ma kinux jikkonformaw. Reċentement, il-Latvja u l-Polonja ġew ivvalutati bħala li jikkonformaw, u b'hekk jifdal erba' pajjiżi li għadhom ma ħadux il-miżuri meħtieġa. L-implimentazzjoni parzjali ta' miżura importanti bħal din tibgħat sinjal negattiv lil pajjiżi li jesportaw l-injam, u li intensifikaw l-isforzi tagħhom biex jaħsdu injam legali biss. B'riżultat ta' dan, l-UE tiffaċċja r-riskju li tiġi akkużata li għandha standards doppji.

Il-Kummissjoni għandha tqis ir-rakkomandazzjonijiet fir-rapport tal-Awdituri tal-UE u l-evalwazzjoni attwali tal-inizjattiva FLEGT sabiex tivvaluta kif l-approċċ attwali jista' jiġi modifikat biex jipproduċi riżultati aktar tangibbli.

---

**Ir-Rapport Speċjali Nru 13/2015: L-appoġġ tal-UE lil pajjiżi li jipproduċu l-injam taħt il-pjan ta' azzjoni FLEGT huwa bħalissa disponibbli bl-Ingliż (lingwi oħra jkun disponibbli fi żmien qasir).**